



لیکونکې : پروفیسور عبدالله بختانی « خدمتگار »

د نشر نیټه : ۲۵ فبروری ۲۰۱۳ میلادی

سولې او تفاهم د لیارې مبلغ دوکتور محمد سعید « سعید افغاني »

دوکتور سعید افغاني زموږ د هیواد مشهور عالم، لیکوال، مولف، استاد او اجتماعي شخصیت وو، چه تل یې د سولې، ترقی، ورورې، برابری او تفاهم لپاره مبارزه کوله. د دی نومیالی پوه دروند نوم هم په وطن کښې او هم د نړۍ په نورو هیوادونو کښې خپور او مشهور دی.

زیریدنه، کورني او لومړني زده کړي :

د لغمان د عمر زیو د خیر آباد په کلي کښې، یو دیني عالم او مشهور مدرس مولوی عبدالمجید «سایې» ژوند کاوه چه د خپل وخت له مشهورو مدرسانو څخه و، او د ډیرو دیني عالمانو استاد وو.

د دوی په کاله کښې په « ۱۳۰۰ هجري شمسي » کال یو ماشوم وزیږید او «محمد سعید» و نومل شو.

دی ماشوم د خپل وروکتوب په دوره کښې د خپل کلي له ماشومانو سره د خیر آباد په خاوره خاپوړې کولې. پلار یې لوی مدرس او د تیگرو د بنار د جامع جومات خطیب او امام و. دهغه وخت له رسم او رواج سره سم مدرسانو به د دیني علومو طالبانو ته درسونه ویل. د درسونو نصاب معلوم و. د تفسیر، حدیث، فقهی، حدیث اسول، د فقهی اصول، صرف،

نحو، بدیع، بیان، معانی، تجوید، منطق او فلسفې باندې شامل و. ځینو متبحرو عالمانو به د دغو ټولو موضوع گانو کاوه، ځینې به په یوه څانگه کښې مشغول وو چه د هغه وخت په اصطلاح د هماغه څانگې عالم یا ملا بلل کیده، لکه د فقهی ملا، د حدیث، یا تفسیر یا صرف، یا نحو، یا منطق ... ملا او داسې نور.

د خط، حساب او نظم « ادبیات » لپاره بیل درسونه وو او استادان یې « ناظران » بلل کیدل. دوی سره، د دیني علمونو طالبانو، چه د هیواد له گوټ گوټ نه راتلل او د هغه کلي او شا و خوا کلیو د خلکو په مرسته، خیراتونو او صدقو ژوند کاوه.

محمد سعيد ، د خپل پلار د درس په حلقه كښي خپلي لومړني زده كړي وكړي . د ديني موضوع گانو ، او د صرف ، نحو ، منطق او معاني مبادي يې هلته ولوستل او هملته بنياسته بڼه ملا شو .

د عربي دارالعلوم شاگرد :

وروسته بيا محمد سعيد د كابل د عربي دارالعلوم په پنځم ټولگي كښي « د شرح ملاجمي » او نورو كتابونو تر ازمويني وروسته شامل او په « ۱۳۲۵ هـ ش » كال د دغي مدرسي له دولسم ټولگي نه فارغ شو .

د كار پيل :

كله چه د مولوي محمد سعيد په سر ، د مولوي توب پكړي و تړل شوه ، سمدستي د كابل د عربي دارالعلوم د استاد په حيث وټاكل شو . بيا د ننگرهار د نجم المدارس د مدير « سر مدرس » په حيث مقرر شو .

يوڅه موده د پوهني د وزارت د مسلكي تدريساتو غړي شو چه د ديني مدرسو او نورو بڼو ونځيو او ليسو د ديني درسي مضمونونو په چارو بوخت و . بيا بېرته د نجم المدارس مدير او وروسته د حبيبيي د ليسې بنوونكي شو .

ليكوال سعيد افغاني :

دې لاد عربي دارالعلوم شاگرد و چه قلم يې په لاس واخست او ورځپاڼو او جريدو ته يې مقالې ليكي ، په دغه وخت كښي يې خاڼته « افغاني » تخلص ټاكي و . په دې صورت نوم يې « سعيد افغاني » او د مدرسې تر فراغت وروسته « مولوي سعيد افغاني » شو . د دې وخت ليكني د ده لومړني او د شاگردۍ د وخت ليكني دي چه د اجتماعي ، اخلاقي او ديني موضوع گانو په باره كښي دي .

په نجم المدارس كښي ادب پالنه :

مولوي محمد سعيد افغاني ، لس كاله د نجم المدارس د مدرسې مديريت كړي او د ننگرهار د ادبي شاعرانه ويبڼ چاپير يال د هدي په تاريخي كلي كښي او سيدلي دي ، چيرته چه د هيواد د مشهور عالم مولانا نجم الدين اخونزاده (هدي صاحب) مزار دي .

مولوي سعيد افغاني د مدرسې شاگردان ليكوالي ، شعراو ادب ته هم تشويقول او هغوی روزل . د ده په توجه او پالنه به د ننگرهار د ورځپاڼي او مجلې پاڼي د نجم المدارس د شاگردانو او استادانو په مقالو او شعرونو ډكيدلي .

په دغه وخت كښي مولوي سعيد افغاني د (النجم) په نامه ، د مدرسې لپاره ، په پښتو ژبه ، يوه اوه نيزه قلمي جريده هم چلوله چه مسووليت يې د ده په غاړه و .

د دې جريدې لومړي گڼه د (۱۳۳۷ هجري شمسي) كال د ميزان په ۳۰ مه خپره شوي ده . دا گڼه او ځيني نورې گڼي يې هم دا اوس زمونږ په لاس كښي دي او د قلمي جريدو ډيره بڼه بيلگه ده .

په نجم المدارس كښي د مولوي سعيد افغاني د مديريت وخت هغو كلونو پوري ارتباط لري چه د ويبڼ زلميانو ډله خوره شوي وه ، مگر ؛ د هغو مرام لاد ليكوالي په ډگر كښي او د ليكوالو په ذهن او ضمير باندې نفوذ او تسلط درلود .

د پښتنو او بلوڅو ورونو دملي آزادي د سرنوشت د ټاکلو موضوع د ورځي موضوع وه .
د ننګرهار په ادبي چاپيريال ، د ننګرهار په ورځپاڼه او مجله کښي او د نجم
المدارس په
مدرسه کښي د غو خبرو څرګند ځای درلود .

د مولوي سعيد افغاني په برکت په نوموړي مدرسه کښي د ليکوالي کار ښه رونق ومون ،
په دغو وختونو کښي زه هم د ننګرهار د مجلي مدير او د ورځپاڼي مرستيال وم او په نجم
المدارس کښي مي د ادب ، شاعري او ليکوالي له انکشاف سره مرسته کوله .

زما ښه په ياد دي چه په ملايانو کښي چه به چه خط زده کاوه ، نو د ځينو طالبانو او ملايانو
له خوا به د « مهمل » په نامه يا ديده او « د علم طالب » به نه بلل کيده .

د دغسي کسانو په باب به تل دوويل : « ورک يي کړه ، مهمل سړي دي ، خط يادوي .. » دا
د پردو ، په نير بيا د انګريزي استعمار او امپرياليزم د پټو سازمانو شفاهي زهر ښندلو ، بد
تبليغ او غلط پروپاګند تاثير وچه زمونږ مذهبي ديني عالمان به يي له خط او کتابت او په دي
وسيله ملي ادب او اولسي سياست نه ليري ساتل . همدارنگه د خط او ليکوالي نه زده کول ، د
دي سبب کيدل چه د ديني عالمانو فعاليت ، کار او مشغوليت يوازي په تدريس ، موعظو او
امامت او کله لا په دم او دعاء چف او کف منحصر شي .

د ليکني او تاليف مهم او اساسي علمي کار تری پاته شي او ديني يوه ښه زيات او
منظم پر مخ تګ او انکشاف ونه کړي .

په دغسي ټولنو او وختونو کښي د مولوي سعيد افغاني په شان خدمتونه سرته رسولی دي .
نوموړي به هڅه کوله چه د مدرسې د طالبانو تر مينځ د شعر او ادب کار او
سرگرمي زياته شي . ليکني وشي ، او د مدرسې په جريره او دننګرهار په مجله او
ورځپاڼه کښي څپري شي . کنفرانسونه جوړ شي ...

پخپله ده به هم د ننګرهار ورځپاڼي او مجلي ته ډيري ښي مقالې ليکلي . په دغو مقالو کښي
« ننګرهار ته يوه کتنه » د يادولو وړ ده . بله مقاله يي د « لغمان » د تاريخي پيښو او اوسني
وضعي په باره کښي ده چې ماهم وړ باندې تبصره ليکلي وه ، همدارنگه د ننګرهار د ديني
عالمانو د پيژندنې په لړ کښي د ده يوه په زړه پورې تحقيقي مقاله څپره شوی ده . په دي
مقاله کښي دهغه وخت د ننګرهار د ولايت « اوسني ننګرهار ، کونړ او لغمان ولايتونه »
ديني عالمان معرفي شوی دي .

اخلاق :

کله چه مولوي سعيد افغاني د حبيبي د ليسي ښوونکی و . دلته يي هم د « اخلاق » په نامه د
نوموړي ليسي لپاره اوه نيزه قلمي جریده ليکله . هغه به د « النجم » او « اخلاق » د جریدو
زياتره مضمونونه پخپله ليکل او نوري ليکني به يي هم له نظره تيريدلی .

که مونږ د دغو دواړو جریدو نومونو ته ځير شوو ، نو له هغو نه هم دهغو د مسوول مدير او
موسس د نظر دقت څرګند يږي . په « النجم » کښي د هدي اخوندزاده صاحب مولانا نجم
الدين د نامه او شخصيت ياد تازه کيده او په « اخلاق » کښي د کابل ښار په چاپيريال د
ليسي د زده کوونکو ځوانانو اخلاقي روزني او پالنې ته د مولوي صاحب توجه او
عنايت ثابتېږي .

شعر او ادب :

دوکتور سعید افغاني له شعر او ادب سره ډیره مینه او علاقه لرله . په نجم المدارس کښی یی د شعر او ادب پاللو لپاره کار کړی دی .
په ساده ، روانو ، عام فهمو او خوږو الفاظو یی لیکنی کړی دی . دا د لیکنی یو ښه معیار دی .
لو ستونکی پری ښه پوهیږی او ډیره استفاده تری کوی .
نوموړی د ادبی نثر یو شمیر پارچي هم لیکلي دی . په هغو کښی یی اجتماعي موضوع گاني
د ادبی نثر په شکل په انتقادی لهجه خای کړی دی . د نو موړی دغه ډول پارچي ما د « هیواد »
په ورځپاڼه کښی خپری کړی دی .
د شعر په باره کښی به زه له ده سره خپل یو پخوانی صحبت رانقل کړم :
« .. مونز دغه خاطر ی یاد ولی . د « شعر » خبره منخ ته راغله ،
مولوی صاحب موسکی شو . راته یی ویل : ستا دهغه وخت دیو غزل کسر می تر اوسه
یاد دی چه تا ویلي دی :

دمینی په جواړی کښی بختانی نه یی زړه ویور
هستی چه یی له ویش زلمی گتله دا ویده وه

دا غزل زما ډیر خوښ شوی او د هغه په پیروی ما هم یو شعر ویلی دی ... شعر زما ډیر
خوښیږی زه هم له شعر ویلو سره علاقه لرم . په خپله می هم کله کله اشعار ویلي دی ...»
دا د ډیرو کالو دمخه خبری او خاطر ی دی .
زه نه پوهیږم چه اوس د ده هغه شعر یا نور شعرونه به چیرته وی ؟ خو دومره پوه
هیږم چه د ده په اجتماعي ، دینی او سیاسي لیکنو کښی ادبی خوږ والی او فصاحت شته او دا
د ده علاقه له ادب او معیاری ژبی سره ښیي .

د ژوند بله مرحله :

کله چه دوکتور سعید افغاني په کال « ۱۳۴۷ هـ ش » د مصر نه هیواد ته راغی ، نو دلته د
اصلي ، مصنوعي او تصنفي سیاسي ډلو یو درب و . اخبارونه چالیدل ، مظاهري او میتنگونه
کیدل زنده باد او مرده باد ناری وهل کیدلي .. سلطنت د ټولو څارنه کوله . هغه به یی کوله
چه او به خری او ماهیان و نیسی یا اختلافات واچوی او حکومت وکړی . په پټه او ښکاره به
یی د ارتجاع گروپونو ملاتړ کاوه .

دوکتور سعید افغاني دیو رسیدلي پاڅه تعلیمیافته په حیث ، د روښان په نامه عالی دارالمعلمین
کښی د تاریخ د استاد په توگه مقرر شو . په دی وظیفه کښی یی و کولی شو و چه د هیواد په
تاریخ کښی خپله مطالعه نور هم پراخه او ژوره کړی .

د شپږ سوو مخونو په شاو خوا کښی یی خپل یادښتونه را ټول کړی او « د افغانستان تاریخ »
په نامه چاپ ته تیار کړی دی .

د هیواد په سیاسی فعالیتونو کښی له غور او مطالعی وروسته ، دوکتور سعید
افغاني د کابل پوهنتون د استادانو او شاگردانو د دموکراتیک هلو ځلو پر خوا ودرید .
د همدی لامله نوموړی یو ځل د کابل پولی تخنیک د استادانو د استازی په توگه ، د
کابل پوهنتون د استادانو د اتحادیې غړی شو او بل ځل د دغی اتحادیې د عالی شورا په
مرستیالی انتخاب شو او په میرانه به یی د استادانو او شاگردانو او بالوسیله د هیواد د
خلکو د دموکراتیک حقونو او غوښتنو دفاع کوله .

په دی ډول دوکتور سعید افغاني په دی مرحله کښی هم دیو عالم ، استاد او مولف په توگه د تدریس ، تالیف او لیکنو کار کاوه او هم دیوه با درده با احساسه وطنپال په ډول د ملی دموکراتیک نهضت په گټه د پوهنتون په سیاسی او صنفی فعالیتونو کښی مثبت رول لوباوه .

د سلطنت د سقوط نه وروسته د سردار محمد داود په جمهوریت په وقت کښی ، د دوکتور سعید افغاني ، په ستره محکمه کښی په قضایی او علمی چارو او مطالعاتو بوخت و .

په همدی کلونو کښی ، دوهم ځل لپاره د خدای کورته ولاړ . هغه د لومړی ځل د حج فریضه ، په هدی کښی د اوسیدو په وخت ، په ځای کړی وه .

لیکنی :

دوکتور مولوی سعید افغاني ، د خپلی لیکوالی په ځلو بینت کلنه دوره کښی ، په پښتو ، دری او عربی ژبو گڼ شمیر مقالی لیکي دی ، پخپله ده ، دخپلو کتابو شمیر «وه دیرش» او مقالو شمیر له «یونیم زورونه» زیات تخمین کړی دی .

دغه مقالی د هیواد په خپرونو : ننگرهار ، اصلاح ، انیس ، هیواد او پامیر په ورځپاڼو ، ننگرهار ، کابل ، عرفان ، پیام حق او قضا مجلو ، د افغانستان او مصر په راډیو گانو ، په مذهبی ، فلسفی ، اجتماعی ، سیاسی او تاریخی موضوع گانو باندی خپری شوی دی .

وفات :

د «۱۳۶۳» د حوت په اوومه ، د «۱۹۸۵» د فبروری ۲۵ مه ، د افغانستان د طبی علومو اکادمی په روغتون کښی ، د دوکتور مولوی محمد سعید «سعید افغاني» مهربان ، خواخوږي او تپاند زړه ودرید .

په سبایی په کابل کښی ، د جابر انصار علیه الرحمة مزار تر څنگ د شهدای صالحین په هدیره کښی په درناوی خاورو ته و سپارل شو .

د جنازی په مراسمو کښی دولتی شخصیتونو ، د کابل د ښار علماء و ، روحانیونو ، لیکوالو ، استادانو ، شاگردانو ، د اسلامی شنونو ، د علمأو او روحانیونو دشورا ، د علومو اکادمی او د لیکوالو د اتحادی غړو ، او په سلگونو دوستانو او علاقه مندانو برخه اخستی وه .

او د دی ستر ضایعه په مناسبت زمونږ د هیواد او دوستو هیوادونو مذهبی او روحانی ټولنو ، د پښتو ، دری او عربی ژبو د لیکوال ، مولف او خطیب ، دینی عالم او اجتماعی شخصیت په مرینه د خواشیني او تسلیت پیغامونه استولی دی .

دوفات د تاریخ قطعه :

دغه قطعه ما لیکي ده او د دوکتور سعید افغاني د شناختی د مرمر په ډبره کنیدل شوی ده :

په لوستلو ، لولو او لیکلو

د پوهنی د دیوی لاندی کارونه

فضیلت او شرافته سره تیر شول

په (دوکتور سعید افغاني) دري شپيته کلونه

« دوکتور سعید افغاني » د اجد په حساب « ۱۹۲۲ » کیږی ، چه دا د نوموړی د تولد میلادي کال دی . هغه « دري شپيته کلونه » ژوند تیر کړي دي چه د اسلام د پیغمبر حضرت محمد مصطفی صلی الله علیه و سلم د ژوندانه له کلونو سره برابر دی .

چه پر « ۱۹۲۲ » باندی « ۶۳ » واچوو بیانو « ۱۹۸۵ » تري جوړیږي او دایي د وفات میلادي کال دی .

لنډیز :

په دوکتور سعید افغاني باندی ، د هغه د ژوندانه کلونه ، په لوستلو ، تدریس کولو ، لیکلو ، تالیف ، موعظو او خطابو تیر شو ، هغه به دسولي ، امنیت ، تفاهم ، دوستي ، وروري ، برابري ، اجتماعي عدالت او انساني کرامت لپاره په دم ، قدم او قلم مبارزه کوله .

دی پسی و چه د هیواد ملیان ، د علم طالبان او نورو خلک د نوی ژوندانه په مترقي لارو چارو پوه او منور خوانان او روښانفکره زلمیان د دین له مبادیو سره آشنا شي او د ملی فرهنگ او دینی اخلاقو رعایت وکړی .

هغه یو ملي ، مترقي ، مذهبي شخصیت و چه تل د خلکو او اولس د ضرورت غوښتنو د ملاتړ په لیکو کښی دریدلي دی . په زلمیتوب کښی یی د وین زلمیانو له هدفونو څخه روحیه اخستی او دهغو ننگه یی کړی ده . په سفر کښی یی د خپل هیواد تاریخي او فرهنگي ویاړنی نورو اولسونو ته معرفي کړی دی .

د ژوندانه د پو خوالي په عمر یی د هیواد د خلکو د ملی دموکراتیک غور زنگ ملاتړ کړی دی او د دین د حقیقتونو د څرگندولو په ذریعه یی هغه ارتجاعي دسیسي افشاء او شنډی کړی چه زمونږ د خلکو ، وطن او نهضت په ضد وی .

د ژوند د پای په کلونو کښی یی د سراسری سولي او امنیت او ملي روغي جوړي د تامین لپاره یی هڅه کوله ، په هیواد او نړی کښی یی سوله او تفاهم غوښت او کاری ورته کاوه ...

خدای دی یی وبخښي

عبدالله بختاني « خدمتگار »